



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૯૧૧
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૨૨/૦૧/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

ચેમ્બર ઓફ કોમર્સ દ્વારા યોજાયેલા સેમિનારમાં ઉદ્ઘોગ સાહસિકોને બિઝનેસ ડેવલપમેન્ટ માટે ડેટા એનાલિસિસનું મહત્વ સમજાવાયું

ડેટા મેળવ્યા બાદ ડેટાની પ્રાઇવસી અને સિક્યુરિટી મહત્વની હોય છે, ગ્રાફિક્સ થકી
ડેટા રજૂ કરવાની પદ્ધતી વિશે સેમિનારમાં ઉદ્ઘોગ સાહસિકોને માહિતી અપાઈ

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા શનિવાર, તા. ૨૦ જાન્યુઆરી, ૨૦૨૪ના
રોજ સાંજે ૦૬:૦૦ કલાકે સમૃદ્ધ બિલ્ડિંગ, નાનપુરા, સુરત ખાતે 'ડેટા એનાલિસિસનું મહત્વ' વિષય પર
સેમિનાર યોજાયો હતો, જેમાં ટેક આંત્રપ્રિન્યોર નાચિકેત પટેલે ઉદ્ઘોગ સાહસિકો અને વેપારીઓને વિસ્તૃત
માહિતી આપી ડેટા એનાલિસિસનું મહત્વ સમજાવ્યું હતું.

ચેમ્બર ઓફ કોમર્સના માનદ્દ મંત્રી નિખિલ મદ્રાસીએ સ્વાગત પ્રવચન કર્યું હતું. તેમણે જણાવ્યું હતું કે, ડેટા
વિવિધ પ્રકારનો હોય છે. ડેટા મેળવવાનું અને ડેટાનું એનાલિસિસ કરવાનું કામ ખૂબ જ અગત્યનું હોય છે.
હાલમાં વૈશ્વિક સ્તરે ડેટાની વધુ ડિમાન્ડ છે. ડેટાનો પણ એક વ્યવસાય બજારમાં જોવા મળે છે. અનેક લોકો
ડેટા શેર કરીને પણ પૈસા મેળવે છે. ડેટા મેળવવાના કેટલાક રિસોર્સ બજારમાં ઉપલબ્ધ છે.

ટેક આંત્રપ્રિન્યોર નાચિકેત પટેલે જણાવ્યું હતું કે, ડેટામાંથી મહત્વની બાબતોની નોંધ લેવી એટલે ડેટા
એનાલિસિસ. તેમણે ડેટાનું મહત્વ સમજાવતા કહ્યું હતું કે, ડેટા એ સમસ્યાનું નિરાકરણ કરવામાં,
પરફોર્મન્સને સમજવા માટે અને કાર્યમાં સુધારો કરવા માટે અત્યંત મહત્વનો હોય છે. ડેટા એનાલિસિસનો
ઉપયોગ ગ્રાહકને શોધવા, સેલ્સ ફોર્કાસ્ટિંગ, રિસ્ક મેનેજમેન્ટ, ફોડ ડિટેક્શન અને સોશિયલ મીડિયા

એનાલિટીક્સ ક્ષેત્રે થાય છે. તેમણે સેલ્સ ઓપ્ટીમાઇઝેશન સ્ટ્રેટેજી અને કસ્ટમર સેટીરફેક્શન એનાલિસિસ, સપ્લાય ચેઇન મેનેજમેન્ટ અને માર્ક૆ટિંગ કેમ્પેઇન્સ અસરકારક બનાવવામાં ડેટા એનાલિસિસના મહત્વ અંગે વિસ્તૃત જાણકારી આપી હતી.

વધુમાં તેમણે ઉદ્યોગ સાહસિકોને ડેટા મેળવવાના સોર્સ અંગે વિસ્તૃત માહિતી આપી હતી. તેમણે જણાવ્યું હતું કે, ડેટા મેળવ્યા બાદ ડેટાની પ્રાઇવસી અને સિક્યુરિટી મહત્વની હોય છે. ગ્રાફિક્સ થકી ડેટા રજૂ કરવાની પદ્ધતી અંગે તેમણે જાણકારી આપી હતી.

ચેમ્બર ઓફ કોમર્સના ગૃહ ચેરમેન દીપક શેઠવાલાએ કાર્યક્રમની રૂપરેખા આપી હતી. ચેમ્બરની ડેટા બેન્ક કમિટીના ચેરમેન મુફફદલ હૈદરમોટાએ સેમિનારમાં ઉપસ્થિત સર્વેનો આભાર માન્યો હતો. ડેટા બેન્ક કમિટીના કો ચેરમેન જયેશ દવેએ સેમિનારનું સંચાલન કર્યું હતું. જ્યારે કો ચેરમેન વિશાળ શાહે વક્તાનો પરિચય આપ્યો હતો. નિષ્ણાંત વક્તાએ ઉદ્યોગ સાહસિકોના વિવિધ પ્રશ્નોના સંતોષકારક જવાબો આપ્યા હતા અને ત્યારબાદ કાર્યક્રમનું સમાપન થયું હતું.